

ଓଡ଼ିଶା ରେଗୁଲେସନ୍-୨, ୧୯୫୬

[ଓଡ଼ିଶା ଅନୁସୂଚୀତ ଅଞ୍ଚଳ ସ୍ଥାବର ସମ୍ପତ୍ତି ହସ୍ତାନ୍ତର (ଅନୁସୂଚୀତ ଜନଜାତିଙ୍କ ଦ୍ୱାରା) ରେଗୁଲେସନ୍, ୧୯୫୬]

ଏହା ହେଉଛି ଓଡ଼ିଶା ରାଜ୍ୟରେ ଅନୁସୂଚୀତ ଅଞ୍ଚଳଗୁଡ଼ିକରେ ଅନୁସୂଚୀତ ଜନଜାତିଙ୍କ ଦ୍ୱାରା ସ୍ଥାବର ସମ୍ପତ୍ତିର ହସ୍ତାନ୍ତରକୁ ନିୟନ୍ତ୍ରଣ କରିବା ଓ ରୋକିବା ପାଇଁ ବିଜ୍ଞାପିତ ହୋଇଥିବା ଏକ ରେଗୁଲେସନ୍ । ଏହାର ପ୍ରାକ୍‌କଥନରେ କୁହାଯାଇଛି ଯେ, ଯେହେତୁ ଓଡ଼ିଶା ରାଜ୍ୟର ଅନୁସୂଚୀତ ଅଞ୍ଚଳଗୁଡ଼ିକରେ ଅନୁସୂଚୀତ ଜନଜାତିଙ୍କ ଦ୍ୱାରା ସ୍ଥାବର ସମ୍ପତ୍ତିର ହସ୍ତାନ୍ତରକୁ ନିୟନ୍ତ୍ରଣ କରିବା ଓ ରୋକିବା ଜରୁରୀ ହୋଇପଡ଼ିଛି, ତେଣୁ ସମ୍ବିଧାନର ପଞ୍ଚମ ଅନୁସୂଚୀରେ ଅନୁକ୍ଳେଦ ୫ ଅଧୀନସ୍ଥ ଅଣ-ଅନୁକ୍ଳେଦ (୨) ଅନୁଯାୟୀ ନ୍ୟସ୍ତ ହୋଇଥିବା କ୍ଷମତାବଳୀର ପ୍ରୟୋଗ କରି ଓଡ଼ିଶାର ରାଜ୍ୟପାଳ ଭାରତୀୟ ପ୍ରଜାତନ୍ତ୍ରର ସପ୍ତମ ବର୍ଷରେ ଏହି ରେଗୁଲେସନ୍ ଜାରି କରିଛନ୍ତି । ଏହା ସେବେଠାରୁ ବହୁଥର ସଂଶୋଧନ ହୋଇସାରିଛି । ନିକଟତମ ସଂଶୋଧନ ୨୦୦୧ରେ ଗୃହୀତ ହୋଇଥିଲା ।

ଏହି ରେଗୁଲେସନ୍‌ରେ ନିମ୍ନ ମତେ ମୋଟ ୯ଟି ଧାରା ରହିଛି-

- ୧- ସଂକ୍ଷିପ୍ତ ଶିରୋନାମା, ପରିସର ଓ ପ୍ରାରମ୍ଭ
- ୨- ସଂଜ୍ଞାସମୂହ
- ୩- ଅନୁସୂଚୀତ ଜନଜାତିଙ୍କ ସଦସ୍ୟ ଦ୍ୱାରା ସ୍ଥାବର ସମ୍ପତ୍ତିର ହସ୍ତାନ୍ତର
- ୩ଏ- ଅଣ-ଅନୁମୋଦିତ ଦଖଲରୁ ସଂପୃକ୍ତ ବ୍ୟକ୍ତିମାନଙ୍କୁ ଉକ୍ଳେଦ
- ୩ବି- ଅନୁସୂଚୀତ ଜନଜାତିଙ୍କ ଯେଉଁ ସଦସ୍ୟଙ୍କର ଜମିକୁ ଚଞ୍ଚଳତା ବଳରେ ହସ୍ତାନ୍ତର କରାଯାଇଥିବ, ତହିଁର ସଂରକ୍ଷଣ
- ୪- ପଞ୍ଜିକରଣ ପାଇଁ ଗୃହଣୀୟ ହେଉନଥିବା ଗୋଟିଏ ଦଲିଲ୍
- ୫- ଜମିମାଲିକ ଦ୍ୱାରା ଧାର୍ଯ୍ୟ ନହେବା ଯାଏଁ ସମର୍ପଣ କିମ୍ବା ଫେରସ୍ତ ପ୍ରୟୁଜ୍ୟ ହେବ ନାହିଁ
- ୬- ସ୍ଥାବର ସମ୍ପତ୍ତିକୁ ବାଜ୍ୟାସ୍ତ କରିବା ଉପରେ ପ୍ରତିବନ୍ଧକ
- ୭- ଉଲ୍ଲୁଘନଗୁଡ଼ିକ ପାଇଁ ଦଣ୍ଡବିଧାନ
- ୭ଏ- କାର୍ଯ୍ୟନିର୍ବାହୀ ମାଜିଷ୍ଟ୍ରେଟ୍‌ଙ୍କ ଦ୍ୱାରା ଉଲ୍ଲୁଘନଗୁଡ଼ିକର ବିଚାର ଓ ସେଗୁଡ଼ିକ ଧର୍ତ୍ତବ୍ୟ ବିବେଚିତ
- ୭ବି- ଅବୈଧ ହସ୍ତାନ୍ତର କ୍ଷେତ୍ରରେ କ୍ଲୟମୂଲ୍ୟକୁ ଫେରସ୍ତ ନଦେବା
- ୭ସି- ପ୍ରମାଣ ଭାର ତଥା ସାକାରୋକ୍ତିକୁ ଉପେକ୍ଷା କରିବା ପାଇଁ ଅଦାଲତଙ୍କ କ୍ଷମତା
- ୭ଡି- ଅନୁସୂଚୀତ ଅଞ୍ଚଳଗୁଡ଼ିକ କ୍ଷେତ୍ରରେ ପ୍ରୟୁଜ୍ୟ ହେଲାଭଳି ଲିମିଟେସନ୍ ଆଇନ୍ ୧୯୬୩ର ସଂଶୋଧନ
- ୭ଇ- ଦେଓଧାନ ଅଦାଲତସମୂହଙ୍କ କ୍ଷେତ୍ରାଧିକାର ଉପରେ ବାରଣ
- ୮- ନିୟମାବଳୀ
- ୯- ପ୍ରତ୍ୟାହାର

ଏହାର ମୁଖ୍ୟ ବ୍ୟବସ୍ଥାଗୁଡ଼ିକ ନିମ୍ନରେ ସୂଚୀତ କରାଗଲା ।

- 'କ୍ଷମତାପ୍ରାପ୍ତ କର୍ତ୍ତୃପକ୍ଷ' କହିଲେ ଜିଲ୍ଲାପାଳଙ୍କୁ ବୁଝାଯିବ ଏବଂ ତାଙ୍କ ସହିତ ଅନ୍ୟ ସେହି ଅଧିକାରୀ ବା ଅଧିକାରୀଗଣଙ୍କୁ ବୁଝାଯିବ, ଯାହାଙ୍କୁ ଏହି ରେଗୁଲେସନ୍ ଉଦ୍ଦେଶ୍ୟରେ 'କ୍ଷମତାପ୍ରାପ୍ତ କର୍ତ୍ତୃପକ୍ଷ'ର କାର୍ଯ୍ୟାବଳୀ ସମ୍ପାଦନ ପାଇଁ ରାଜ୍ୟ ସରକାର ବିଜ୍ଞପ୍ତି କରିପାରନ୍ତି । (ଧାରା ୨-ଏବି) ।

- 'ସ୍ଥାବର ସମ୍ପତ୍ତିର ହସ୍ତାନ୍ତର'ର ସଂଜ୍ଞାୟନ କରାଯାଇ କୁହାଯାଇଛି ଯେ, ଉଇଲ୍ ବା ଇଚ୍ଛାପତ୍ର ହୋଇନଥିବା ଏହା ହେଉଛି ସେହି ପ୍ରକାର ସମ୍ପତ୍ତି ଯାହାକୁ ଦଖଲ ସହିତ ବା ବିନା ଦଖଲରେ ବନ୍ଧକ ରଖାଯାଇଥାଏ, ଲିଜସୂତ୍ରରେ ବିକ୍ରୀ କରାଯାଇଥାଏ, ଦାନ କରାଯାଇଥାଏ ବା ଅନ୍ୟ କୌଣସି ପ୍ରକାରେ ନେଣଦେଣ କରାଯାଇଥାଏ, ଏବଂ ଏହି ସଂଜ୍ଞା ଭିତରେ ଅନ୍ତର୍ଭୁକ୍ତ ହେବ ସଂପୃକ୍ତ ସମ୍ପତ୍ତିକୁ ନେଇ ସମ୍ପାଦିତ ହୋଇଥିବା କୌଣସି ଦାୟବତ୍ତା ବା ବୁଦ୍ଧିନାମା । (ଧାରା ୨-ଏଫ୍) ।

ସ୍ଥଳବିଶେଷରେ ହସ୍ତାନ୍ତରର ବୈଧତା ଓ ଅବୈଧତା

- କେବଳ ଜଣେ ଅନୁସୂଚୀତ ଜନଜାତିର ବ୍ୟକ୍ତିଙ୍କୁ ଆଉଜଣେ ଜନଜାତିର ବ୍ୟକ୍ତିଙ୍କ ସମ୍ପତ୍ତି ହସ୍ତାନ୍ତରିତ ହୋଇପାରିବ ତଥା କେବଳ କୃଷିକାର୍ଯ୍ୟ ଉଦ୍ଦେଶ୍ୟରେ ସର୍ବସାଧାରଣ ଆର୍ଥିକ ସଂସ୍ଥାଠାରୁ ରକ୍ଷା ଆଣିବା ସକାଶେ ଜଣେ ଅନୁସୂଚୀତ ଜନଜାତିର ବ୍ୟକ୍ତିଙ୍କୁ ସମ୍ପତ୍ତିକୁ ବନ୍ଧକ ସୂତ୍ରରେ ରଖାଯାଇପାରିବ; ଏହାଛଡ଼ା ଜଣେ ଅନୁସୂଚୀତ ଜନଜାତିର ବ୍ୟକ୍ତିଙ୍କ ସମ୍ପତ୍ତିକୁ ଆଉ ଯେତେ ପ୍ରକାରେ ହସ୍ତାନ୍ତର କରାଯିବ, ତାହା ଅବୈଧ ବୋଲି ବିବେଚିତ ହେବ ।

- ରାଜ୍ୟ ବା କେନ୍ଦ୍ର ସରକାରଙ୍କ ତରଫରୁ ଜଣେ ଅନୁସୂଚୀତ ଜନଜାତିର ସଦସ୍ୟଙ୍କୁ ମିଳିଥିବା ଜମି ହସ୍ତାନ୍ତର ହୋଇପାରିବ ନାହିଁ ।

- ଯଦି କୌଣସି ଅଦାଲତଙ୍କ ରାୟ ଫଳରେ ବନ୍ଦୀଙ୍କ ସ୍ୱତନ୍ତ୍ରରେ ରଖାଯାଇଥିବା ଜମିକୁ ବିକ୍ରି କରାଯିବା ଆବଶ୍ୟକ ହୁଏ, ତେବେ ସେହି ଜମିକୁ କୌଣସି ଅଣ-ଅନୁସୂଚୀତ ଜନଜାତିର ବ୍ୟକ୍ତିଙ୍କୁ ବିକ୍ରି କରାଯିବ ନାହିଁ ।
- ଯଦି ଜଣେ ଅନୁସୂଚୀତ ଜନଜାତିର ବ୍ୟକ୍ତିଙ୍କ ନିକଟରେ ୨ ଏକରରୁ କମ୍ ଜମାସେଚିତ ବା ୪ ଏକରରୁ କମ୍ ଅଣଜମାସେଚିତ ଜମି ଥାଏ, ତେବେ ତାଙ୍କର ଜମି ହସ୍ତାନ୍ତର ହୋଇପାରିବ ନାହିଁ ।
- ଯେଉଁସୁଲେ ଅନୁସୂଚୀତ ଜନଜାତିର ଜଣେ ମହିଳା ଅଣ-ଅନୁସୂଚୀତ ଜନଜାତିର ଜଣେ ପୁରୁଷଙ୍କୁ ବିବାହ କରିଥିବେ, ସେପରି ସୁଲେ ଜଣେ ଅନୁସୂଚୀତ ଜନଜାତିର ବ୍ୟକ୍ତିଙ୍କ ଜମିକୁ ଉକ୍ତ ମହିଳାଙ୍କୁ ହସ୍ତାନ୍ତର କରିବାର ଅର୍ଥ ଜଣେ ଅଣ-ଅନୁସୂଚୀତ ଜନଜାତିର ବ୍ୟକ୍ତିଙ୍କୁ ଜମି ହସ୍ତାନ୍ତର କରିବା ।
- ଯେଉଁସୁଲେ ଜଣେ ଅଣ-ଅନୁସୂଚୀତ ଜନଜାତିର ବ୍ୟକ୍ତିଙ୍କ ଅର୍ଥ ବଳରେ ଜଣେ ଅନୁସୂଚୀତ ଜନଜାତିର ବ୍ୟକ୍ତିଙ୍କ ଠାରୁ ଆଉ ଜଣେ ଅନୁସୂଚୀତ ଜନଜାତିର ବ୍ୟକ୍ତିଙ୍କ ନିକଟକୁ ଜମି ହସ୍ତାନ୍ତର ହୋଇଥାଏ, ସେପରି ସୁଲେ ଉକ୍ତ ହସ୍ତାନ୍ତର ମଧ୍ୟ ଅବୈଧ ବୋଲି ବିବେଚିତ ହେବ । (ଧାରା ୩-୧) ।

ଉଲ୍ଲଙ୍ଘନ ସୁଲେ ପଦକ୍ଷେପସମୂହ

- ଯେଉଁସୁଲେ ଏକ ଅବୈଧ ହସ୍ତାନ୍ତର ବିଷୟରେ କୌଣସି ପକ୍ଷଙ୍କ ଠାରୁ ବା ଗ୍ରାମ ପଞ୍ଚାୟତ ଠାରୁ ବା ନିଜ ସ୍ୱତନ୍ତ୍ର ଯମତାପ୍ରାପ୍ତ କର୍ତ୍ତୃପକ୍ଷଙ୍କୁ ସୂଚନା ମିଳିବ, ସେପରି ସୁଲେ ସେ ଉଭୟ ପକ୍ଷଙ୍କୁ ଶୁଣାଣି କରି ସଂପୃକ୍ତ ବ୍ୟକ୍ତି, ଯାହାଙ୍କୁ ଜମି ହସ୍ତାନ୍ତର ହୋଇଛି, ତାଙ୍କୁ ସେ ଜମିରୁ ବେଦଖଲ କରିବା ପାଇଁ ଆଦେଶ ପ୍ରଦାନ କରିବେ ତଥା ପୁନରୁଦ୍ଧାର କରାଯାଇଥିବା ଜମିକୁ ପୁଣି ସଂପୃକ୍ତ ଅନୁସୂଚୀତ ଜନଜାତିର ବ୍ୟକ୍ତି ବା ତାଙ୍କର ଉତ୍ତରାଧିକାରୀଙ୍କୁ ପୁନରାପଣ କରିବା ପାଇଁ ପଦକ୍ଷେପ ଗ୍ରହଣ କରିବେ । ଯଦି ଯମତାପ୍ରାପ୍ତ କର୍ତ୍ତୃପକ୍ଷ ମନେ କରନ୍ତି ଯେ ଏତାଦୃଶ ପୁନରାପଣ ସମ୍ଭବ ବା ବାସ୍ତବ ନୁହେଁ, ତେବେ ସେ ତହିଁର କାରଣମାନ ଉଲ୍ଲଖ କରିବା ସହିତ ରାଜ୍ୟ ସରକାରଙ୍କ ଅନୁମତି କ୍ରମେ ସଂପୃକ୍ତ ଜମିକୁ ଆଉ ଜଣେ ଅନୁସୂଚୀତ ଜନଜାତିର ବ୍ୟକ୍ତିଙ୍କୁ ହସ୍ତାନ୍ତର କରିପାରନ୍ତି ଅଥବା ସେପରି ବ୍ୟକ୍ତି ନଥିଲେ ଓଡ଼ିଶା ସରକାରୀ ଜମି ବନ୍ଦୋବସ୍ତ ଆଇନ୍ ୧୯୬୨ ଅନୁଯାୟୀ ଅନ୍ୟ ଯେ କୌଣସି ବ୍ୟକ୍ତିଙ୍କୁ ଉକ୍ତ ଜମି ହସ୍ତାନ୍ତର କରିପାରନ୍ତି । କିନ୍ତୁ ଶେଷୋକ୍ତ ପଦକ୍ଷେପ ନେବା ପୂର୍ବରୁ ସେ ଗ୍ରାମପଞ୍ଚାୟତ ମାଧ୍ୟମରେ ଗ୍ରାମଶାସନର ସହମତି ନେଇଥିବେ । (ଧାରା ୩-୨) ।
- ଉପରୋକ୍ତ ଆଦେଶ ବିରୁଦ୍ଧରେ ଆଦେଶ ଜାରି ହେବାର ୩୦ଦିନ ଭିତରେ ଅପିଲ୍ କରିହେବ । ଯଦି ଜିଲ୍ଲାପାଳଙ୍କ ଦ୍ୱାରା ଅପିଲ୍ କରାଯାଇଥାଏ, ତେବେ ତାହା ଆର୍.ଡି.ସି.ଙ୍କ ଦ୍ୱାରା ବିଚାର ହେବ, ଏବଂ ଅନ୍ୟ କୌଣସି ଯମତାପ୍ରାପ୍ତ କର୍ତ୍ତୃପକ୍ଷ ବା ଅଧିକାରୀଙ୍କ ଦ୍ୱାରା ଅପିଲ୍ କରାଯାଇଥିଲେ, ତାହା ଜିଲ୍ଲାପାଳଙ୍କ ଦ୍ୱାରା ବିଚାର ହେବ । (ଧାରା ୩-୩) ।
- ଧାରା ୩ ଅଧୀନସ୍ଥ ଉପଧାରା (୧) ଓ (୨) ଅନୁଯାୟୀ ଜଣେ ଯମତାପ୍ରାପ୍ତ କର୍ତ୍ତୃପକ୍ଷଙ୍କ ଦ୍ୱାରା ଜାରି କରାଯାଇଥିବା ଗୋଟିଏ ଆଦେଶକୁ ୪ବର୍ଷରେ ଥରେ ସଂଶୋଧନ କରାଯିବ, କିନ୍ତୁ ଏତାଦୃଶ ସଂଶୋଧନ ପୂର୍ବରୁ ସଂପୃକ୍ତ ପକ୍ଷମାନଙ୍କୁ ଶୁଣାଣି କରାଯାଇଥିବ । କିନ୍ତୁ ଯଦି ସଂପୃକ୍ତ ଆଦେଶ ଉପରେ ଅପିଲ୍ କରାଯାଇଥିବ, ତେବେ ତହିଁର ଏଭଳି ସଂଶୋଧନ କରାଯିବ ନାହିଁ । (ଧାରା ୩-୩ଏ-୧) ।
- ଯମତାପ୍ରାପ୍ତ କର୍ତ୍ତୃପକ୍ଷଙ୍କୁ ଆଦେଶକୁ ଅଦାଲତରେ ଚାଲେଞ୍ଜି କରାଯାଇପାରିବ ନାହିଁ । (ଧାରା ୩-୪) ।
- ଯେଉଁସୁଲେ ଜଣେ ଅନୁସୂଚୀତ ଜନଜାତିର ବ୍ୟକ୍ତିଙ୍କ ସ୍ତ୍ରୀର ସମ୍ପତ୍ତି ଜଣେ ଅଣ-ଅନୁସୂଚୀତ ଜନଜାତିର ବ୍ୟକ୍ତିଙ୍କ ବେଆଇନ୍ ଦଖଲରେ ଅଛି ବୋଲି କୌଣସି ନା କୌଣସି ସ୍ୱତନ୍ତ୍ର ଯମତାପ୍ରାପ୍ତ କର୍ତ୍ତୃପକ୍ଷଙ୍କୁ ସୂଚନା ମିଳିବ, ସେପରି ସୁଲେ ସେ ସଂପୃକ୍ତ ପକ୍ଷମାନଙ୍କୁ ଶୁଣାଣି କରି ଉକ୍ତ ଦଖଲକୁ ଉଚ୍ଛେଦ କରିବାର ଆଦେଶ ଦେବେ ତଥା ଉକ୍ତ ସମ୍ପତ୍ତିକୁ ସଂପୃକ୍ତ ଅନୁସୂଚୀତ ଜନଜାତିର ବ୍ୟକ୍ତି ବା ତାଙ୍କର ଉତ୍ତରାଧିକାରୀଙ୍କୁ ପୁନରାପଣ କରାଇବାର ବ୍ୟବସ୍ଥା କରିବେ । (ଧାରା ୩ଏ-୧) ।
- ଏତାଦୃଶ ଦଖଲ ଉଚ୍ଛେଦ ଓ ପୁନରାପଣ କରିବାର ପଦକ୍ଷେପ ସଂବନ୍ଧରେ ଯମତାପ୍ରାପ୍ତ କର୍ତ୍ତୃପକ୍ଷ ସଂପୃକ୍ତ ଗ୍ରାମପଞ୍ଚାୟତକୁ ରିପୋର୍ଟ କରିବେ । (ଧାରା ୩ଏ-୩) ।
- ଯେଉଁସୁଲେ ଜଣେ ଅନୁସୂଚୀତ ଜନଜାତିର ବ୍ୟକ୍ତିଙ୍କ କୃଷିଜମିକୁ ଏହି ରେଗୁଲେସନ୍ସ ପ୍ରାରମ୍ଭ (୪ ଅକ୍ଟୋବର ୧୯୫୬)ରୁ ସଂଶୋଧନ ୨୦୦୦ ସମୟ-ଅବଧି ଭିତରେ କୌଣସି ବ୍ୟକ୍ତି ଦଖଲ କରିଥିବେ, ତେବେ ଦଖଲକାରୀ ବ୍ୟକ୍ତି କିପରି ଉକ୍ତ ଜମି ତାଙ୍କ ଦଖଲକୁ ଆସିଲା ସେ ବିଷୟରେ ଉପାଜିଲ୍ଲାପାଳଙ୍କୁ ବିହିତ ହୋଇଥିବା ଏକ ଫର୍ମରେ ସଂଶୋଧନ ଗୃହୀତ ହେବାର ଦୁଇବର୍ଷ ଭିତରେ ସୂଚନା ଦେବେ । (ଧାରା ୩ବି-୧) ।
- ଯଦି ଜଣେ ବ୍ୟକ୍ତି ଏହି ସୂଚନା ନିର୍ଦ୍ଧାରିତ ସମୟ ଭିତରେ ଦାଖଲ ନକରନ୍ତି, ତେବେ ଧରିନିଆଯିବ ଯେ ସେ ବେଆଇନ୍ ଭାବେ ଉକ୍ତ ଜମିକୁ ଅକ୍ତିଆର କରିଛନ୍ତି, ଏବଂ ତାହା ପୁଣି ଜମିର ମୂଲ୍ୟ ସତ୍ତ୍ୱାଧିକାରୀ ବା ତାଙ୍କର ଉତ୍ତରାଧିକାରୀଙ୍କ ନିକଟକୁ ଫେରସ୍ତ ହୋଇଯିବ । (ଧାରା ୩ବି-୨) ।

- ଉପଜିଲ୍ଲାପାଳଙ୍କୁ ଉପରୋକ୍ତ ସୂଚନା ମିଳିବା ମାତ୍ରେ ସେ ସଂପୃକ୍ତ ଜମିର ହସ୍ତାନ୍ତର ବିଷୟରେ ଆବଶ୍ୟକ ମତେ ଅନୁସନ୍ଧାନ କରିବେ ଏବଂ ଯଦି ସେ ହୃଦ୍‌ବୋଧ କରନ୍ତି ଯେ ଅନୁସୂଚୀତ ଜନଜାତିର ବ୍ୟକ୍ତିଙ୍କୁ ତାଙ୍କର ନ୍ୟାୟ ଅଧିକାରରୁ ଚଞ୍ଚଳତା ବଳରେ ବଞ୍ଚିତ କରାଯାଇଛି ତେବେ ସେ ଏପ୍ରକାର ଜମି ହସ୍ତାନ୍ତରକୁ ଅବୈଧ ବୋଲି ଘୋଷଣା କରିବେ । (ଧାରା ୩୬-୩) ।
- ଏହି ରେଗୁଲେସନ୍‌କୁ ବିରୁଦ୍ଧ କରୁଥିବା ରୀତିରେ କୌଣସି ସ୍ଥାବର ସମ୍ପତ୍ତିର ପଞ୍ଜିକରଣ ହୋଇ ପାରିବ ନାହିଁ । (ଧାରା ୪) ।
- ଯେଉଁସ୍ତୁଲେ ଜଣେ ଭାଗଚାଷୀ ଅନୁସୂଚୀତ ଜନଜାତିର ବ୍ୟକ୍ତି ହୋଇଥିବେ ଓ ସେ ପ୍ରଚଳିତ କୌଣସି ଆଇନ୍ ଅଧୀନରେ କୌଣସି ଜମିକୁ ଜମିମାଲିକଙ୍କୁ ପ୍ରତ୍ୟାପଣ କରିବାକୁ ଚାହିଁବେ, ତେବେ ଏହି ପ୍ରତ୍ୟାପଣକୁ ବେଆଇନ୍ ବୋଲି ବିବେଚନା କରାଯିବ । (ଧାରା ୫) ।
- ଅନୁସୂଚୀତ ଅଞ୍ଚଳରେ ଜଣେ ଅନୁସୂଚୀତ ଜନଜାତିର ବ୍ୟକ୍ତିଙ୍କୁ ସ୍ଥାବର ସମ୍ପତ୍ତିକୁ ବାଜ୍ୟାସ୍ତ କରାଯିବ ନାହିଁ । (ଧାରା ୬) ।

ଉଲ୍ଲଂଘନ ପାଇଁ ଦଣ୍ଡବିଧାନ

- ଯେଉଁସ୍ତୁଲେ ଜଣେ ବ୍ୟକ୍ତି ଏହି ରେଗୁଲେସନ୍‌ର ଉଲ୍ଲଂଘନ ଘଟାଇ ଅଥବା ଉଚ୍ଚେଦ ପାଇଁ କ୍ଷମତାପ୍ରାପ୍ତ କର୍ତ୍ତୃପକ୍ଷଙ୍କ ଆଦେଶର ଉଲ୍ଲଂଘନ ଘଟାଇ ନିଜ ଦଖଲରେ କୌଣସି ସ୍ଥାବର ସମ୍ପତ୍ତି ରଖିଥିବେ, ସେପରି ସ୍ତୁଲେ ତାଙ୍କୁ ସର୍ବାଧିକ ଦୁଇବର୍ଷ ସଶ୍ରମ ଜେଲ ବା ପାଞ୍ଚ ହଜାର ଟଙ୍କାର ଜୋରିମାନା ବା ଉଭୟ ଦଣ୍ଡ ମିଳିବ । (ଧାରା ୭-୧) ।
- ଯେଉଁସ୍ତୁଲେ ଜଣେ ବ୍ୟକ୍ତିଙ୍କୁ ସେ ଦଖଲ କରିଥିବା ଅନୁସୂଚୀତ ଜନଜାତିର ବ୍ୟକ୍ତିଙ୍କ ଜମିରୁ ଉଚ୍ଚେଦ କରାଯିବା ସତ୍ତ୍ୱେ ସେ ପୁଣି ଉକ୍ତ ଜମିକୁ ନିଜ ଦଖଲକୁ ନଇଥାଆନ୍ତି, ସେପରି ସ୍ତୁଲେ ତାଙ୍କୁ ସର୍ବାଧିକ ତିନିବର୍ଷ ସଶ୍ରମ ଜେଲ ବା ସର୍ବାଧିକ ଦଶହଜାର ଟଙ୍କାର ଜୋରିମାନା ବା ଉଭୟ ଦଣ୍ଡ ମିଳିବ । (ଧାରା ୭-୨) ।
- ଯେଉଁସ୍ତୁଲେ ଗୋଟିଏ ଅଦାଲତ ଆର୍ଥିକ ଜୋରିମାନାର ଦଣ୍ଡବିଧାନ କରିବେ, ସେପରି ସ୍ତୁଲେ ସେହି ଜୋରିମାନା ଅର୍ଥରାଶିର ସଂପୂର୍ଣ୍ଣ ବା ଆଂଶିକ ଭାଗ, ବଞ୍ଚିତ ହୋଇଥିବା ଅନୁସୂଚୀତ ଜନଜାତିର ବ୍ୟକ୍ତିଙ୍କୁ ପଇଠ କରିବା ପାଇଁ ଆଦେଶ ଦେଇପାରନ୍ତି । (ଧାରା ୭-୩) ।

ଅନ୍ୟ କେତେକ ବ୍ୟବସ୍ଥା

- ରାଜ୍ୟ ସରକାର ଏହି ରେଗୁଲେସନ୍‌ର ଅପରାଧ ଗୁଡ଼ିକର ବିଚାର କରିବା ପାଇଁ ଜଣେ କାର୍ଯ୍ୟନିର୍ବାହୀ ମାଜିଷ୍ଟ୍ରେଟ୍‌ଙ୍କ ଉପରେ ପ୍ରଥମ ଶ୍ରେଣୀ ବା ଦ୍ୱିତୀୟ ଶ୍ରେଣୀ ବିଚାରବିଭାଗୀୟ ମାଜିଷ୍ଟ୍ରେଟ୍‌ଙ୍କ କ୍ଷମତାବଳୀ ନ୍ୟସ୍ତ କରିପାରନ୍ତି । ଏହି ରେଗୁଲେସନ୍‌ର ପ୍ରତି ଅପରାଧକୁ ଜଣେ ମାଜିଷ୍ଟ୍ରେଟ୍ ଦ୍ୱାରା ରୀତିରେ ଫାଇସଲା କରିବେ ତଥା ପ୍ରତି ଅପରାଧ ଧର୍ତ୍ତବ୍ୟ ବୋଲି ବିବେଚିତ ହେବ । (ଧାରା ୭-୪) ।
- ଅନ୍ୟସମସ୍ତ ଆଇନ୍‌ରେ ଯାହାକିଛି ବ୍ୟବସ୍ଥା ଆଉନା କାହିଁକି, ଯେଉଁସ୍ତୁଲେ ଧାରା-୩ର ଉଲ୍ଲଂଘନ କରାଯାଇ କୌଣସି ସ୍ଥାବର ସମ୍ପତ୍ତିର ହସ୍ତାନ୍ତର ଘଟିତ ହୋଇଥାଏ ଏବଂ ଉକ୍ତ ସମ୍ପତ୍ତିରୁ ସେହି ବ୍ୟକ୍ତିଙ୍କୁ ଉଚ୍ଚେଦ କରାଯାଇଥାଏ, ସେପରି ସ୍ତୁଲେ ପୂର୍ବରୁ ଜମି ହସ୍ତାନ୍ତର ବାବଦକୁ ସେ ଯଦିବା କିଛି ଅର୍ଥରାଶି ଦେଇଥାନ୍ତି, ତାହା ତାଙ୍କୁ ପେରସ୍ତ କରାଯିବ ନାହିଁ । (ଧାରା ୭-୫) ।
- ଏହି ରେଗୁଲେସନ୍‌ ଅଧୀନରେ ଯେ କୌଣସି ଅଦାଲତୀୟ କାର୍ଯ୍ୟବିଧି ପରିଚାଳିତ ହେବ, ପ୍ରତି କ୍ଷେତ୍ରରେ ପ୍ରମାଣଭାର ନ୍ୟସ୍ତ ରହିବ ସେହି ବ୍ୟକ୍ତିଙ୍କ ଉପରେ ଯାହାଙ୍କୁ ଜମି ହସ୍ତାନ୍ତରିତ ହୋଇଛି । ଏହାଛଡା ପ୍ରତି କାର୍ଯ୍ୟବିଧିରେ ସଂପୃକ୍ତ ଅନୁସୂଚୀତ ଜନଜାତିର ବ୍ୟକ୍ତି ଯେଉଁ ପ୍ରକାର ପ୍ରମାଣ ଦ୍ୱାରା ନିଜ ଅଧିକାରକୁ ସାବ୍ୟସ୍ତ କରିବାକୁ ଚାହିଁବେ, ସେ ପ୍ରକାର ପ୍ରମାଣ ଯୋଗାଇଦେବାକୁ ତାଙ୍କୁ ଅନୁମତି ମିଳିବ । (ଧାରା ୭-୬) ।
- ଅନୁସୂଚୀତ ଅଞ୍ଚଳସମୂହ କ୍ଷେତ୍ରରେ ଲିମିଟେସନ୍ ଆଇନ୍ ୧୯୬୩ର ପ୍ରଯୁଜ୍ୟତା ପରିପ୍ରେକ୍ଷାରେ ଏହି ଆଇନ୍‌ର ଧାରା ୬୫କୁ ସଂଶୋଧନ କରାଯାଇ ଏକ ନୂତନ ଅଭିବ୍ୟକ୍ତି ଯୋଡାଯିବ, ଯାହାର ଅର୍ଥ ହେଲା, ଓଡ଼ିଶା ରାଜ୍ୟର ଅନୁସୂଚୀତ ଜନଜାତିର ଜଣେ ବ୍ୟକ୍ତିଙ୍କର ସ୍ଥାବର ସମ୍ପତ୍ତି କ୍ଷେତ୍ରରେ ୩୦ ବର୍ଷର ସମୟ-ସୀମା ଧାର୍ଯ୍ୟ ହେବ । (ଧାରା ୭-୭) ।
- ଏହି ରେଗୁଲେସନ୍‌ର ଯେଉଁ କେଶ୍‌ଗୁଡ଼ିକର ବିଚାର କ୍ଷମତାପ୍ରାପ୍ତ କର୍ତ୍ତୃପକ୍ଷଙ୍କ ଉପରେ ନ୍ୟସ୍ତ କରା ଯାଇଛି, ସେଗୁଡ଼ିକ ଉପରେ କୌଣସି ଦେଓଧାନ ଅଦାଲତର କ୍ଷେତ୍ରାଧିକାର ରହିବ ନାହିଁ । (ଧାରା ୭-୮) ।
- ଏହି ରେଗୁଲେସନ୍‌କୁ କାର୍ଯ୍ୟକାରୀ କରିବା ପାଇଁ ରାଜ୍ୟ ସରକାର ଆବଶ୍ୟକୀୟ ନିୟମାବଳୀ ପ୍ରଣୟନ କରିବେ । (ଧାରା ୮) ।
- ଏହି ରେଗୁଲେସନ୍‌ ସହିତ ଅସଂଗତ ହେଉଥିବା କେତେକ ପୂର୍ବ ପ୍ରଚଳିତ ଆଇନ୍‌ଗୁଡ଼ିକୁ ପ୍ରତ୍ୟାହାର କରାଗଲା । କିନ୍ତୁ ଯେଉଁସ୍ତୁଲେ ଉକ୍ତ ଆଇନ୍‌ ଗୁଡ଼ିକ ଅଧୀନରେ କୌଣସି କେଶ୍‌ର ଅନୁସନ୍ଧାନ ଓ ଫାଇସଲା ତଥା ଦେଶନେଣ ବା କାରବାର ହୋଇଥିବ, ତାହା ଏତାଦୃଶ ପ୍ରତ୍ୟାହାର ଦ୍ୱାରା ପ୍ରଭାବିତ ହେବ ନାହିଁ । (ଧାରା ୯) ।